

Directorate of Education GNCT Delhi-54

Annual Practice Question Paper

Session: 2025-26

Class-VII

Sub: Urdu- I

Time: 2:30 Hrs

M.M.60

سوال 1- درج ذیل غیر درسی نثری اقتباس کو غور سے پڑھ کر اس سے متعلق دیئے گئے سوالوں کے متبادل جوابوں میں سے درست جواب تلاش کر کے لکھیے۔
 $5 \times 1 = 5$

جسم کو صحت مند رکھنے کے لیے اچھی اور صاف غذا کی ضرورت ہے۔ ضرورت سے زیادہ کھانے سے ہاضمہ خراب ہو جاتا ہے۔ ہاضمہ بگڑنے سے آدمی سست رہتا ہے اور بیمار بھی ہو جاتا ہے۔ پانی بھی انسان کے لیے ضروری ہے اس کے بغیر غذا ہضم نہیں ہوتی۔ پینے کا پانی ہمیشہ صاف ہونا چاہیے۔ گندہ پانی صحت کو نقصان پہنچاتا ہے۔
(i) جسم کو صحت مند رکھنے کے لیے اچھی اور صاف۔۔۔۔۔ کی ضرورت ہے۔

(a) گھر (b) ہوا (c) غذا (d) روشنی

(ii) ضرورت سے زیادہ کھانے سے کیا ہوتا ہے؟

(a) موٹا پا آتا ہے (b) ہاضمہ خراب ہوتا ہے (c) زیادہ طاقت ملتی ہے (d) بھوک کم لگتی ہے

(iii) ہاضمہ بگڑنے سے انسان پر کیا اثر پڑتا ہے؟

(a) بیمار ہو جاتا ہے (b) صحت مند ہو جاتا ہے (c) دبلا ہو جاتا ہے (d) طاقت آ جاتی ہے

(vi) کس کے بغیر غذا ہضم نہیں ہوتی؟

(a) روشنی (b) دوا (c) محنت (d) پانی

(v) پینے کا پانی کیسا ہونا چاہیے؟

(a) گندہ (b) میٹھا (c) کھارا (d) صاف

سوال 2- درج ذیل غیر درسی شعری اقتباس کو غور سے پڑھ کر اس سے متعلق دیئے گئے سوالوں کے متبادل جوابوں میں سے درست جواب تلاش کر کے لکھیے۔
 $5 \times 1 = 5$

ٹہنی پہ کسی شجر کی تنہا
بلبل تھا کوئی اداس بیٹھا
کہتا تھا کہ رات سر پر آئی
اڑنے چگنے میں دن گزارا
پہنچوں کس طرح آشیاں تک
ہر چیز پہ چھا گیا اندھیرا
سن کر بلبل کی آہ وزاری
جگنو کوئی پاس ہی سے بولا
حاضر ہوں مدد کو جان و دل سے
کیڑا ہوں اگرچہ میں ذرا سا
(i) بلبل اداس ہو کر کہاں بیٹھا تھا؟

(a) مینار پر (b) پھول پر (c) دیوار پر (d) ٹہنی پر
(ii) بلبل نے اپنا دن کس حالت میں گزارا؟
(a) پانی میں نہانے میں (b) اڑنے چگنے میں
(c) باغ میں آرام کرنے میں (d) پرندوں کے ساتھ کھیلنے میں
(iii) بلبل کو کس بات کی فکر ستار ہی تھی؟
(a) کہ رات ہو گئی (b) اندھیرا چھا گیا
(c) آشیاں تک کیسے پہنچے (d) سارے جوابات درست
(vi) جگنو بلبل کی آواز سن کر کیوں بولا؟

(a) کیونکہ بلبل آہ وزاری کر رہا تھا (b) بلبل چپک رہا تھا
(c) بلبل گارہا تھا (d) بلبل سو رہا تھا
(v) بلبل سے جگنو نے کیا کہا؟

(a) کوہ گھبرائے نہیں (b) وہ رونادھو نا بند کرے
(c) وہ اس کی مدد کرے گا (d) اسے اپنے یہاں سلائے گا

سوال 3۔ درج ذیل درسی نثری اقتباس کو غور سے پڑھ کر اس سے متعلق دیئے گئے سوالوں کے متبادل جوابوں میں سے درست جواب تلاش کر کے لکھیے۔
5x1=5

حضرت خواجہ قطب الدین بختیار کاکی چشتیہ سلسلے کے کامل درویش تھے۔ آپ کے والد سید کمال الدین بغداد کے ایک گاؤں اوش کے رہنے والے تھے۔ بچپن ہی سے آپ نیک سیرت اور پاک دل انسان تھے۔ آپ کثرت سے نماز اور دوسری عبادتوں میں مشغول رہتے تھے۔ آپ نہایت سادہ زندگی بسر کرتے تھے۔ دہلی میں قیام کے دوران ہمیشہ خدا کی یاد میں محو رہتے اور کسی سے نذرانے قبول نہیں کرتے۔ آپ کامزار دہلی کے مہرولی علاقے میں ہے۔

(i) خواجہ قطب الدین بختیار کاکی کس سلسلے کے درویش تھے؟

(a) نقشبندیہ (b) سہروردیہ (c) 1 جعفریہ (d) چشتیہ

(ii) خواجہ قطب الدین بختیار کاکی کا مزار کہاں ہے؟

(a) آگرہ (b) بغداد (c) دہلی (d) اجمیر

(iii) خواجہ بختیار کاکی کے والد کس ملک کے رہنے والے تھے؟

(a) بخارا (b) بغداد (c) دہلی (d) شام

(vi) لفظ 'نیک' کا متضاد کیا ہے؟

(a) اچھا (b) اچھائی (c) خوبصورت (d) بد

(v) آپ کثرت سے ----- اور دوسری عبادتوں میں مشغول رہتے تھے۔

(a) نماز (b) گھومنے (c) ناچنے (d) کھانے پینے

سوال 4 درج ذیل درسی شعری اقتباس کو غور سے پڑھ کر اس سے متعلق دیئے گئے سوالوں کے متبادل جوابوں میں سے درست جواب تلاش کر کے لکھیے۔
 $5 \times 1 = 5$

مکھی نے سنی بات جو مکڑے کی بولی
حضرت! کسی نادان کو دیجیے گایہ دھوکا
اس جال میں مکھی کبھی آنے کی نہیں ہے
جو آپ کی سیڑھی پر چڑھا پھر نہیں اترتا
مکڑے نے کہا واہ! فریبی مجھے سمجھے
تم سا کوئی نادان زمانے میں نہ ہوگا
منظور تمہاری مجھے خاطر تھی وگرنہ
کچھ فائدہ اپنا تو مر اس میں نہیں تھا

(i) مندرجہ بالا شعری حصہ کسی نظم سے لیا گیا ہے؟

(a) بہار (b) ایک مکڑا اور مکھی (c) میرا وطن (d) گرمی کا موسم

(ii) درج بالا نظم کے شاعر کا نام کیا ہے؟

(a) اسماعیل میرٹھی (b) افسر میرٹھی (c) اقبال (d) شفیع الدین نیر

(iii) مکھی نے مکڑے سے کیا کہا؟

(a) کسی عقل مند کو دھوکہ دینا (b) کسی نادان کو دھوکہ دینا

(c) کسی چالاک کو دھوکہ دینا (d) کسی بے وقوف کو دھوکہ دینا

(vi) اس نظم میں مکڑے نے مکھی کو کیا کہا ہے؟

(a) نادان (b) عقل مند (c) ہشیار (d) بے وقوف

(v) لفظ 'فائدہ' کا متضاد کیا ہے؟

(a) سود (b) نفع (c) نقصان (d) زائد

سوال 5۔ درج ذیل عنوانات میں سے کسی ایک عنوان پر 100 الفاظ پر مشتمل مضمون لکھیے۔

(i) موسم برسات (ii) 26 جنوری (iii) پسندیدہ کھیل
سوال 6۔ دوست کی شادی میں شرکت کے لیے تین دن کی چھٹی کی درخواست لکھیے۔

یا
اپنے دوست کو شادی کی دعوت دینے کے لیے خط لکھیے۔

5x2=10

سوال 7۔ دی ہوئی ہدایات کے مطابق درج ذیل سوالوں کے جواب لکھیے۔

(i) کوئی دو الفاظ کا جملوں میں استعمال کیجیے۔

نگرانی، مقبولیت، پاکیزہ

(ii) کوئی دو الفاظ کی جمع لکھیے۔

وقت، تقریر، مشکل

(iii) کوئی دو الفاظ کے متضاد لکھیے۔

صبر، مکمل، منظور

(iv) مذکور اور مونث الگ کیجیے۔

نام، عزت، کتاب، دوست

(v) کسی شخص، جگہ یا چیز کے نام کو _____ کہتے ہیں۔

(اسم، صفت، ضمیر، فعل)

